

वित्तीय अधिकार नियमपुस्तिका १९७८ व शासन निर्णय दि.१७.०४.२०१५ परिशिष्ट मधील भाग पहिला उपविभाग -१ अनुक्रमांक १० नियम क्र.११५ नुसार आयुक्त राज्य लॉटरी यांना विभागप्रमुख म्हणून मुंबई व नवी मुंबई येथील प्रत्येक कार्यालयीन इमारतीसाठी प्रदान करण्यात आलेल्या रु. १.०० लक्ष पर्यंतच्या भाड्यात रु.५.०० लक्ष पर्यंतचे भाडे अदा करण्यास वित्तीय अधिकार प्रदान करण्याबाबत.

**महाराष्ट्र शासन
वित्त विभाग**

शासन निर्णय क्र : मरालॉ २०१७/प्र.क्र.१३९/लॉटरी-३,

महाराष्ट्र राज्य लॉटरी संचालनालय,
नवीन प्रशासन भवन, ८ वा मजला,
मादम कामा रोड, हुतात्मा राजगुरु चौक,
मंत्रालयासमोर, मुंबई -३२.
दिनांक : २५ मे, २०१८.

प्रस्तावना:

महाराष्ट्र राज्य लॉटरी संचालनालयाच्या अधिनस्त असलेले उपसंचालक (वि.व ले.) महाराष्ट्र राज्य लॉटरी यांचे कार्यालयासाठी Y-A-१ अतिरिक्त शॉप कम गोडाऊन एपीएमसी कॉम्प्लेक्स ,सेक्टर १९ बी, वाशी , नवी मुंबई येथील जागा,मे.व्यंकटेश एन्टरप्रायजेस यांचेकडुन भाडे तत्वावर घेण्यात आली आहे.

सदर जागेसाठी दि.०१.०५.२०१६ ते ३०.०४.२०१९ या तीन वर्षासाठी दि. १८.११.२०१६ रोजी मे.व्यंकटेश एन्टरप्रायजेस यांचेशी भाडे करार करण्यात आला आहे. करारनाम्यात नमूद केल्यानुसार श्री व्यंकटेश एन्टरप्रायजेस यांना भाड्यापोटी दरमहा मुळ भाडे रुपये ३,३४,२२१/- + सेवा आकार रुपये ५०,१३३/- असे एकूण रु.३,८४,३५४/- (रुपये तीन लक्ष चौऱ्याऐंशी हजार तीनशे चौपन्न मात्र) इतकी रक्कम अदा करण्यात येते.

शासन निर्णय ,वित्त विभाग क्रमांक विअप्र २०१३/प्र.क्र.३०/१३विनियम, भाग -२ ,दि.१७ एप्रिल ,२०१५ तसेच वित्तीय अधिकार नियम पुस्तिका १९७८ भाग पहिला उपविभाग -१ अ.क्र.१० नियम क्र.११५ नुसार विभाग प्रमुखांना मुंबई ,नवी मुंबई येथील प्रत्येक कार्यालयीन इमारतीसाठी दरमहा रुपये १ लक्ष पर्यंतचे भाडे मंजूर करण्याचे अधिकार प्रदान करण्यात आले आहेत.

तथापि उपसंचालक (वि. व ले.) महाराष्ट्र राज्य लॉटरी कार्यालयासाठी भाड कराराने घेण्यात आलेल्या जागेचे दरमहा भाडे रुपये ३ लक्ष असल्यामुळे सदर जागेचे मासिक भाडे अदा करण्यासाठीच्या प्रस्तावाला प्रशासनिक विभागाची परवानगी घेण्याची आवश्यकता असते.मासिक भाडे सदर संस्थेस अदा करण्यासाठी वारंवार वित्त विभागाची मान्यता घ्यावी लागते. तथापि कालापव्यय टाळण्यासाठी मा.आयुक्त (अ.ब.व रा.लॉ.) यांना वित्तीय अधिकार प्रदान करणे आवश्यक आहे.

याबाबी विचारात घेऊन श्री व्यंकटेश एन्टरप्रायजेस यांची एपीएमसी मार्केट ,वाशी येथील जागा सन २०१६ ते सन २०१९ या कालावधीसाठी भाडेतत्वावर घेण्याबाबतची कार्यवाही या नस्तीवर चालू होती . सदर जागेचे भाडे दरमहा रु. ३,३४,२२१/- अधिक सेवा कर रु.५०१३३/- असे एकूण ३,८४,३५४/- इतके भाडे केले जात होते. तथापि दि. ०१ जुलै,२०१७ पासून सेवाकर ऐवजी ९ टक्के सीजीएसटी व ९ टक्के सीजीएसटी असे एकूण रु. ३,९४,३८०/- इतके भाडे अदा करण्यात येत आहे.

वित्तीय अधिकार नियम पुस्तिका १९७८ तसेच दि. १७.०४.२०१५ च्या शासन निर्णयातील भाग पहिला उपविभाग -१ अ.क्र.१० नियम क्र.११५ नुसार आयुक्त ,राज्य लॉटरी यांना विभागप्रमुख म्हणून मुंबई ,नवी मुंबई येथील प्रत्येक कार्यालयीन इमारतीसाठी दरमहा रुपये १ लक्ष पर्यंतचे भाडे मंजूर करण्याचे अधिकार प्रदान करण्यात आले आहेत.त्या वित्तीय अधिकाराची मर्यादा रु.१.०० लक्षावरून वाढवून प्रतिमहा रु.५.०० लक्ष इतक्या रकमेच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

आयुक्त ,(महाराष्ट्र राज्य लॉटरी) यांना विभागप्रमुख म्हणून खालीलप्रमाणे वित्तीय अधिकार प्रदान करण्यास शासन मंजूरी देत आहे.

वित्तीय अधिकार नियम १९७८ भाग दुसरा						
अ.क्र.	वित्तीय शक्तीचे वर्णन	अधिकाराचा वापर करण्यास सक्षम प्राधिकारी	वित्तीय शक्तीची मर्यादा			अटी
			अस्तित्वात असलेली वित्तीय मर्यादा	विभागाने प्रस्तावित केलेली वित्तीय मर्यादा	वित्त विभागाने मंजूर केलेली वित्तीय मर्यादा	
१	२	३	४	५	६	७
१	मुंबई व नवी मुंबई परिसरातील कार्यालयासाठी जागा भाड्याने घेण्यास व भाडे प्रदान करण्यास मंजूरी देणे	आयुक्त, अल्पबचत व राज्य लॉटरी	विभागप्रमुख (२)(अ) मुंबई, नवी मुंबई, ठाणे ,पुणे,पिंपरी-चिंचवड, नागपूर, औरंगाबाद येथील प्रत्येक कार्यालयीन इमारतीसाठी प्रति महा) *१.०० लक्ष पर्यंत .ब) वरील “अ” व्यतिरिक्त अन्य प्रदेशातील प्रत्येक कार्यालयीन इमारतीसाठी प्रति महा रू. *५०,०००/- पर्यंत. * (सर्व करांव्यतिरिक्त)	प्रतिमहा रू.५.०० लक्ष	* रू.५.०० लक्ष प्रतिमहा *(सर्व करां-व्यतिरिक्त)	वित्तीय अधिकार नियम पुस्तिका - १९७८ ,भाग एक, उपविभाग एक ,अ.क्र.१०, नियम क्र.११५ आणि महाराष्ट्र आकस्मिक खर्च नियम १९६५ मधील नियम १४७ (क) खालील टीप- १ च्या स्तंभ -६ मधील १ ते ५ अटी कायम राहतील. सदर वित्तीय शक्तींकरिता वित्तीय अधिकारनियम पुस्तिका - १९७८ ,भाग पहिला मधील वित्तीय अधिकार विभागास वापरता येणार नाहीत.

सदर आदेश शासन निर्णय निर्गमित झाल्याच्या दिनांकापासून अंमलात येईल.

प्रस्तुत प्रदान करण्यात आलेल्या वित्तीय अधिकार अर्थसंलपीय अनुदानाच्या उपलब्धतेच्या अधिन राहून मान्यता देण्यात येत आहे.

सदर शासन निर्णय वित्त विभागाच्या अनुक्रमे व्यय शाखा व विनियम शाखेच्या क्र.४४७/१७/व्यय-२,दि.२६.०९.२०१७ व क्र.५९८/२०१७/विनियम, दि.३०.१२.२०१७ च्या अनौपचारिक संदर्भान्वये प्राप्त झालेल्या मान्यतेनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक क्र. २०१८०५२५१७४५०७१४०५ असा आहे. हे शासन निर्णय डिजीटल स्वाक्षरीने साक्षांकित करून काढण्यात आले आहे.

महाराष्ट्राचे राज्यपाल यांच्या आदेशानुसार व नावांने

(शुभागी शेट)

सह सचिव ,वित्त विभाग

प्रति ,

१. मा.विरोधी पक्षनेता,विधानसभा /विधान परिषद ,महाराष्ट्र विधानमंडळ सचिवालय,मुंबई
२. सचिव,महाराष्ट्र विधानमंडळ सचिवालय,मुंबई
३. सर्व सन्माननीय विधानसभा ,विधानपरिषद व संसद सदस्य
४. मा.राज्यपालांचे सचिव
५. मा. मुख्यमंत्र्यांचे सचिव
६. सर्व मंत्री/राज्यमंत्री यांचे खाजगी सचिव/स्वीय सहायक
७. शासनाचे मुख्य सचिव यांचे वरिष्ठ स्वीय सहायक
८. शासनाचे सर्व अपर मुख्यसचिव /प्रधान सचिव / सचिव,मंत्रालय,मुंबई
९. महालेखापाल-१,(लेखा परीक्षा/लेखा व अनुज्ञेयता),महाराष्ट्र, मुंबई
१०. महासंचालक ,माहिती व जनसंपर्क महासंचालनालय,मुंबई
११. निवासी लेखा परीक्षा अधिकारी, मुंबई
१२. सहसचिव (लॉ.) वित्त विभाग,मंत्रालय,मुंबई
१३. आयुक्त ,राज्य लॉटरी यांचे स्वीय सहायक, लॉटरी संचालनालय,मुंबई
१४. निवडनस्ती लॉ-३